

बी एस एफ ने एन सी सी कैडेट्स को सिखलाये आपदा प्रबंधन के गुर

दिनांक 07 मई 2015 को आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर (ग्वालियर) की ओर से एन सी सी कैम्प कम्पू, ग्वालियर में चल रहे कैम्प में एक दिवसीय आपदा प्रबंधन कार्यशाला लगाई गई जिसमें प्रदेश के लगभग 350 एन सी सी कैडेट्स ने भाग लिया। श्री एस एस तोमर, ए डी जी, डाइरेक्टर सीमा सुरक्षा बल अकादमी टेकनपुर के आदेशानुसार श्री प्रान्शु श्रीवास्तव, उप कमान्डेंट के नेतृत्व में निरीक्षक विनोद चौधरी, निरीक्षक राकेश कुमार, आरक्षक राजू एम व आरक्षक गुरप्रीत सिंह की टीम ने प्राकृतिक आपदाओं से कैसे निपटा जाय, के बारे में बताया। इस एक दिवसीय आपदा प्रबंधन कार्यशाला में हाल ही में आये भुकम्प को ध्यान में रखते हुए इस आपदा के प्रबंधन पर विशेष जोर दिया गया साथ ही ऐसी किसी आपदा से बचाये गये पीड़ितों की प्रथम चिकित्सा हेतु भी एन सी सी कैडेट्स को प्रशिक्षित किया गया। इस एक दिवसीय कार्यशाला में सड़क दुर्घटना, किसी इमारत में अचानक आग दुर्घटना, घायल व्यक्तियों को बचाव के तरीके, नाभिकीय, जैविकीय एवं रासायनिक दुर्घटना घट जाने पर उनसे निपटने तथा बचाव के उपाय प्रदर्शन के साथ बताए एवं दिखाए गये साथ ही बाढ बचाव के उपाय भी बताये गये एवं बाढ के दौरान साथ ले जाये जाने वाले सामान जैसे रेडियो, टार्च, रेडी टू इट खाद्य पदार्थ, पीने का पानी, आवश्यक कागजात एवं जरूरी दवाइयों के साथ ले जाने का महत्व बताया गया। इस अवसर पर कर्नल रवि चौधरी एवं एन सी सी कैम्प के अन्य कार्मिक उपस्थित थे। आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर, ग्वालियर द्वारा दिये गये प्रशिक्षण को एन सी सी कैडेट्स एवं अधिकारियों के द्वारा अत्यन्त सराहा गया।

